

نام شیخ الحدیث مولانا عبدالحق مدظلہ

## تبرکات و نوادر

بلا حظ محترم المقام مولانا عبدالحق صاحب زید مجدہ

السلام علیکم ورحمۃ اللہ وبرکاتہ۔ عرصہ سے آپ نے سلسلہ خط و کتابت بند کر رکھا ہے۔ پچھلے دنوں جو خطوط حضرت مہتمم صاحب کے پاس آتے رہے ان سے آپ کی خیریت معلوم ہوتی رہی، عرصہ ہوا آپ نے مطلع فرمایا تھا کہ فرغل یعنی کشمیری گرم چوغہ حاصل کر لیا گیا کسی بانے والے کے ہاتھ روانہ کروں گا۔ چونکہ موسم سرما شروع ہو گیا ہے۔ اس لئے اس کی یاد دہانی کر رہا ہوں۔ جلد از جلد صبح کر منون فرمائیں۔

میں تقریباً ڈیڑھ ماہ تک سخت علیل رہا۔ بفضلہ تعالیٰ اب اچھا ہوں۔ میں دو تین ماہ میں بشرط حیات انشاء اللہ تعالیٰ بچوں سے ملاقات کے لئے ہنگوال کی حاضری کا ارادہ کئے ہوں۔ کیا عجیب ہے آپ سے بھی کسی جگہ ملاقات نصیب ہو جاوے۔ امید ہے آپ سع الخیر ہوں گے۔ جواب باصواب کا منتظر ہوں۔ والسلام۔ ۱۰۔ اے صفر المظفر ۱۳۷۳ھ

محترم المقام زید مجدکم

السلام علیکم۔ گرامی نامہ موسومہ حضرت مہتمم صاحب صادر ہوا۔ حضرت مدوح کلمتہ تشریف لے گئے ہیں۔ اواخر رمضان میں واپسی متوقع ہے۔ وسط شوال میں سفر حج کا ارادہ فرما رہے ہیں۔ اس لئے پاکستان کے سفر کا کوئی امکان نہیں ہے آپ کو حضرت مہتمم صاحب کے پروگرام کی اطلاع صبح نہیں ملی۔ اطلاعاً عرض ہے۔ والسلام۔ ۱۲۔ ۹۔ ۱۳۷۹ھ

حضرت محترم زیدت معالیکم۔

السلام علیکم ورحمۃ اللہ وبرکاتہ۔ مزاج گرامی۔ گذشتہ ماہ میں چناب کی خدمت میں حضرت مولانا محمد طیب صاحب مہتمم دارالعلوم دیوبند کا ایک مقالہ نمبر سومہ علماء دیوبند کا مسکٹ حصول رائے کے لئے ارسال کیا گیا تھا۔ اس مضمون کی اشاعت میں بمصالح عدیدہ مہلت کی ضرورت ہے اس لئے تاریخ وصولیابی سے پندرہ بیس دن کے اندر اندر رائے گرامی بھیج دینے کی استدعا کی گئی تھی۔ لیکن ارسال مقالہ پر کافی عرصہ گزر چکا ہے۔ اور اس سلسلہ میں ہونڈ دفتر جناب کے نیکر سٹی سے محروم ہے۔ اس لئے بطور یاد دہانی یہ عرضہ ارسال ہے امید ہے کہ پہلی فرصت میں مطبوعہ مقالہ پر ساخ شدہ تنقیدیں اور مجموعہ مقالہ پر اظہار خیال فرما کر ممنون فرمادیں گے۔ زیادہ تاخیر میں جناب کی موقر رائے شائع نہ ہونے کا افسوس رہ جائے گا۔

امید ہے کہ مزاج نسای بجانیت ہوگا۔ والسلام۔ ۱۳۔ ۱۔ ۱۳۸۷ھ

محترم المقام زید مجدکم السامی

السلام علیکم ورحمۃ اللہ وبرکاتہ۔ گرامی نامہ نے مشرف فرمایا حضرت مہتمم صاحب کا پتہ آپ نے دریافت فرمایا ہے۔ لہذا پتہ یہ ہے۔۔۔۔۔ حضرت ممدوح امید ہے کہ آخر فروری یا انشاء اللہ شروع مارچ میں واپس تشریف لے آویں گے اگر شعبان میں مغربی پاکستان جانا ملے ہوا تو انشاء اللہ پروردگارم میں آپ کے لئے یہی تاریخ ضرور لکھوادہی جائے گی۔ مطمئن رہیں۔ احقر کو بھی جناب والا نے شرکت جلسہ کی دعوت دی ہے۔ بہت بہت شکریہ۔ مگر یہ تو خیال فرمائیے کہ میری عارضی میں بجز اس کے کہ دوسروں کے لئے تکلیف کا باعث ہو اور کیا ہے۔ نہ وعظ نہ تقریر نہ کچھ نہ کچھ۔ خیر یہ آپ کی محبت کی بات ہے۔ کہ آپ نے اس موقع پر اس ناچیز اور ناکارہ کو یاد فرمایا۔ بہت بہت شکر گزار ہوں اور دست بردعا ہوں کہ اللہ تعالیٰ آپ کے مدرسہ کو دن دوئی رات چوگنی ترقی عطا فرمادے اور طلبہ آپ کے فیوض و برکات سے مستفیض ہوتے رہیں۔ والسلام۔ ۶۔ ۷۔ ۱۳۷۶ھ

محترم المقام زاد مجدکم

السلام علیکم۔ گرامی نامہ نے مشرف فرمایا۔ یاد فرمائی کا شکر گزار ہوں۔ مدرسہ کی ترقی

سے دلی خوشی ہوئی، اللہ تعالیٰ مزید ترقی عطا فرمائے۔ حضرت ہتم صاحب - آج کل سفر پر ہیں زنگون تشریف لے گئے ہیں۔ ایک ڈیڑھ ماہ میں واپسی ہوگی۔ سال گذشتہ ماہ ربیع الثانی ۱۳۷۵ھ جب احقر نبیرہ نمودر سید منظر السبطين مرحوم (پسر ہیدنا ستر سید مسعود السبطين) کے ساتھ ارتحال کی اطلاع باہی پر جب چکوال ضلع جہلم گیا تھا، تو اس وقت کئی مرتبہ ارادہ کیا کہ آپ کو چکوال بلاؤں مگر نہ بلا سکا اور نہ چکوال میں حاضری کی اطلاع دے سکا۔ کیونکہ خیال ہوا کہ شاید اپنے مشاغل کی وجہ سے چکوال نہ آسکیں اور پہلے کی طرح مجھ کو حاضری کا حکم دیں۔ اور میں اس وقت اپنی طبیعت کی ناسازی کی وجہ سے نیز وقت میں گنجائش نہ ہونے کی وجہ سے حاضری نہیں دے سکتا تھا اور باوجود شدید اشتیاق ملاقات کے کچھ نہ کر سکا یعنی نہ آپ کو چکوال کے لئے دعوت دے سکا۔ اور نہ اپنی حاضری کی اطلاع دے سکا۔ آپ کے مدرسہ کی ترقیات کو سن کر بہت مسرت ہوتی ہے۔ یہ آپ کے خلوص نیت اور محنت کا ثمرہ ہے اللہم زد فرزد حضرت قبلہ مولانا مدنی مدظلہ، کو آپ کا خط ملاحظہ کر دیا تھا اور دعا کیلئے عرض کر دیا تھا۔ حضرت ممدوح نے سلام لکھنے کا ایما فرمایا تھا۔ لہذا ممدوح کا سلام عرض کرنا ہوں اپنی خیریت سے گاہ بگاہ مطلع فرماتے رہیں۔ یہ نصف ملاقات کا درجہ ہے خدا کرے کہ آپ سے جسمانی ملاقات کی بھی کوئی صورت پیدا فرمادیں۔ والسلام۔ ۳۰ جمادی الاول ۱۳۷۹ھ

محترم المقام زید محمدک - سلام مسنون نیاز معفون۔ گرامی نامہ نے ممنون یاد آوری فرمایا۔ بہت عرصہ کے بعد خیریت مزاج معلوم ہو کر بے حد خوشی اور مسرت ہوئی۔ دارالعلوم کی صد سالہ تاریخ کی روانگی کی اطلاع کے سلسلہ میں حضرت ہتم صاحب کا والا نامہ ملاحظہ سے گزر چکا ہوگا۔ اور مذکورہ بالا کتاب بھی پہنچے گی ہوگی۔ نقل سند (مولوی فضل حق صاحب) کے بارہ میں تعلیمات سے جواب کافی تاخیر سے آیا ہے۔ اس لئے ارسال عریضہ میں جو تاخیر ہوئی اس کیلئے معذرت خواہ ہوں۔۔۔۔۔ امید ہے مزاج گرامی بعافیت ہوگا۔ والسلام

۱۔ اس کے بعد حضرت شیخ الاسلام مولانا مدنی مرحوم کے ساتھ ارتحال پر تعزیتی مضمون اور سفر آخرت پر شتمل طویل مکتوبے۔ جو اہل حق ماہ دسمبر ۱۹۶۸ء میں شائع ہو چکا ہے۔ بعد میں یہی گرانمایہ مقالہ اسی نام سے متعدد جگہ شائع ہوا۔ ۲۔ دارالعلوم حقانیہ کا جلسہ دستار بندی جس میں حضرت ہتم صاحب مدظلہ نے شریعت فرمائی تھے پہلی دفعہ پاکستان آمد پر صاحب مکتوبات اکوڑہ خشک تشریف لائے اور دو تین یوم قیام فرمایا تھا۔ اس کی طرف اشارہ ہے۔

۳۔ مرتبہ حکیم الاسلام مولانا قاری محمد طیب قاسمی مدظلہ۔